

اقبال اور حب رسول ﷺ

کرم حیدری

مسلمان قوم کو جو خصوصیت دوسری اقوام عالم سے سستاز کرتی ہے وہ اس کا جذبہ حب رسول ہے۔ رسول اکرم صلی اللہ علیہ وآلہ وسلم کی ذات والا صفات سے جیسی والہانہ محبت مسلمانوں میں پائی جاتی ہے ویسی محبت کسی دوسرے نبی کی امت میں اپنے نبی کے لئے نہیں پائی جاتی۔ خود یورپ کے عیسائی علماء اس حقیقت کا بادل ناخواستہ اعتراف کرتے ہیں چنانچہ ”اپالوجی فار محمد“، کا مصنف لکھتا ہے:-

”محمد (صلعم) کے پیروؤں کا نقشہ حواریان عسی میں تلاش کرنا بے سود ہے۔ ان کا پیشووا موت کے پنجے میں گرفتار ہے۔ اس کے لئے صلیب تیار کی جا رہی ہے اور وہ (حواری) اپنی جانیں بچانے کی فکر میں ہیں۔ اس کے بر عکس محمد (صلعم) کے رفقاء نے اپنی جانیں نثار کر کے آپ کو تمام دشمنوں پر غالب کر دیا۔ معرکہ احمد میں جب کہ مسلمانوں کی صفين درهم بڑھ کر دیا گئیں آپنے پکارا کون ہے جو مجھ پر جان دیتا ہے۔ دفعہ سات انصاری نکلے اور ایک ایک کر کے قربان ہو گئے۔ ایک انصاری خاتون کا باپ، بھائی اور شوهر یکجے بعد دیگرے اس معرکہ میں کام آئے۔ وہ پورے حوصلے سے سب کی موت کی خبر سننی ہے اور پوچھتی ہے کہ یہ بتاؤ کہ ”آنحضرت کیسے ہیں؟“ لوگوں نے کہا

”آپ خیریت سے ہیں“، فریب آتی ہے چہرہ مبارک دیکھتی ہے اور خدا کا شکر بجالاتی ہے اور کہتی ہے کہ ”جب آپ زندہ سلامت موجود ہیں تو سب مصیبیں ہیچ ہیں۔“

حب رسول کا یہ جذبہ عارف و عامی، عالم و جاہل، بزرگ و خورد، زن و مرد سب کے دلوں میں پایا جاتا ہے۔ علماء اور صلحاء میں بھی یہ جذبہ موجود ہے۔ فقراء اور اولیاء بھی اس جذبہ سے سر شار ہیں۔ مجاہدوں کے دلوں میں بھی یہی جذبہ کار فرما ہوتا ہے جو انہیں شہادت گہ الفت کی طرف رجڑ خوان لے جاتا ہے۔ اور شعراء کا خمیر تو خیر الٹھایا ہی محبت سے گیا ہے۔ اس لئے مسلمان شعراء میں شاید ہی کوئی ایسا بد نصیب ہوگا جس کے دل میں حب رسول کی شمع روشن نہ ہو اور اس شمع کے انوار نعمت کی صورت میں اس کے قلم سے نہ پھوٹے ہوں۔

تاہم شعراء کے جذبہ حب رسول کے انہی انداز ہیں اور یہ جذبات ان کے انکار و تخیلات کی نہج، ان کے علم کی وسعت، عرفان کی گہرائی اور قبلی محسوسات کی شدت سے متین ہوتے ہیں۔ ایک محبت سو انسانے کا سضمون یہاں پوری طرح صادق آتا ہے۔ ہر شاعر کے اظہار محبت کا پیرایہ اپنا ہے اور ہر پیرائے میں ایک نئی کیفیت محسوس ہوتی ہے۔ چنانچہ جب حسان بن ثابت فرماتے ہیں کہ

”و اجمل منك لم ترقط عين و احسن منك لم تلد النساء
خلقتك مبرء من كل عيب كانك قد خلقت كما تشاء

ترجمہ: کسی آنکھ نے آپ سے زیادہ حسین کبھی نہیں دیکھا اور عورتوں نے آپ سے زیادہ خوبصورت شخص نہیں جنا آپ ہر قسم کے

عیب نے پاک صاف پیدا کئے گئے گویا کہ آپ ویسے ہی پیدا کئے گئے
جیسا آپ نے خود پاھا۔

تو وہ اپنے شہادات جمال و کمال نبوی کو جامہ الفاظ پہناتے ہیں
اور جب سعدی علیہ الرحمۃ کہتے ہیں کہ :-

یا صاحب الجمال و یا سید البشر من وجہک المنیر لقد نور القمر
لا یمکن النساء کیا کان حقہ بعد از خدا بزرگ توفی، قصہ مختصر

ترجمہ : اے صاحب جمال اور اے انسانوں کے سردار آپ کے روشن چہرے
سے چاند نے نور حاصل کیا آپ کی اس حد تک جو آپ کا حق ہے تعریف
میکن نہیں، مختصر یہ ہے کہ خدا کے بعد آپ ہی سب سے بڑے ہیں ۔

تو وہ رسول اکرم صلی اللہ علیہ وآلہ وسلم کی عظمتوں کے ان تصورات
کو سپرد قلم کرتے ہیں جن کے لعات انہیں زیان و مکان کے کاشانوں میں
نظر آتے ہیں ۔ مولانا جاسی حضور پر نور کی شخصیت کے جمالی پہلوؤں کا بیان
اس طرح فرماتے ہیں کہ ۔

جهان روشن است از جمال محمد دلم زنده شد از وصال محمد
خوش اچشم کو بنگرد مصطفیٰ را خوش ادل کہ دارد خیال محمد
خوش امسجد و مسیر و خانقاہے کہ درویش بود قیل و قال محمد
بن صدق و صفا گشتہ بیچارہ جاسی غلام غلامان آل محمد

ترجمہ : دنیا محدث کے جمال سے روشن ہے اور سیرا دل محدث سے
ملاب کی وجہ سے زلزلہ ہے ۔

و آکھ کیا ہی اچھی ہے جو محدث کو دیکھتی ہے اور وہ دل خوش نصیب

ہے جس میں محمد صلی اللہ علیہ وسلم کا خیال ہے وہ مسجد، منبر اور خانقاہ کیا ہی خوب ہیں جن میں محمد صلی اللہ علیہ وسلم کے متعلق گفتگو ہو۔ بے چارہ جا سی نہایت خلوص اور صدق کے ساتھ محمد ص کے غلاموں کا غلام ہو گیا ہے۔

جذبہ حب رسول مغض ایک اتفاقی امر نہیں بلکہ عین مشائی خداوندی ہے۔ اس مشائی خداوندی کا اٹھاڑ بار بار قرآن کریم میں ہوتا ہے۔ اسلام کے رکن اول یعنی کامی طبیہ ہی میں خدا اور رسول دونوں کی ذات کے متعلق آگہ کیا گیا ہے۔ قرآن حکیم میں جہاں جہاں بھی اللہ کی اطاعت کا ذکر آیا ہے وہیں اطاعت رسول کی تاکید بھی موجود ہے۔ بلکہ صاف اور واضح الفاظ میں کہہ دیا گیا ہے کہ اگر رسول اکرم ص کی ذات کو پیدا نہ کیا جاتا تو تمام کائنات کی تخلیق کی ضرورت نہ تھی۔ یہ بھی فرمایا گیا کہ تم ایمان میں کبھی کامل نہیں ہو سکتے جب تک تم اپنے تمام اسور میں فخر موجودات کی ذات کو حکم نہ بناؤ اور ان کے فیصلوں کی بطیب خاطر اطاعت نہ کرو۔ یہی نہیں کہ آنحضرت کی ذات کو ایک واجب الاطاعت انہر بنایا گیا بلکہ انہیں مجسمہ محبوبیت بھی بنایا گیا۔ آپ کی شان محبوبیت کا اعلان اس سے واضح تر الفاظ میں کیا ہو سکتا ہے کہ قل ان کنتم تحبون اللہ فاتبعونی یحییکم اللہ مشائی خدا وندی ہی کے مطابق رسول اکرم نے اپنے بارے میں فرمایا ہے کہ جب تک کسی مسلمان کے دل میں سیری محبت ہر چیز کی محبت سے بڑھ کر نہ ہوگی اس کا ایمان کامل نہیں ہو سکتا۔ چنانچہ آپ فرماتے ہیں لا یومن احد کم حتیٰ اکون احباب الیہ من ولدہ و والدہ و الناس اجمعین۔

سولانا ظفر علی خان نے اسی چیز کو شاعرانہ پیرائی میں اس طرح بیان

کیا رہے۔

نماز اچھی، حج اچھا، روزہ اچھا اور زکوہ اچھی
سگر میں باوجود ان کے سلسلان ہو نہیں سکتا
نه جب تک کٹھ مرود میں خواجہ یثرب کی عزت پر
خدا شاهد ہے کامل میرا ایمان ہو نہیں سکتا

میرا خیال ہے اور یہ خیال تمہا میرا ہی نہیں علم و ادب سے دلچسپی
رکھنے والے تمام لوگوں کا ہے کہ دور حاضر میں حب رسول کی جتنی تابناک،
شفاف اور حراوت خیز شمع علامہ اقبال کے دل میں روشن ہوئی ہے اتنی شاید
ہی کسی اور شاعر کے دل میں ہوئی ہو۔ آپ کی طبیعت میں یہ جذبہ تو خیر
قدرت نے خود ہی ودیعت کیا تھا اس جذبہ کی تربیت اور نشوونما میں آپ کے
درویش منش والد کا بڑا دخل ہے۔ اس جذبہ کی تربیت انہوں نے کیونکر
کی اس کا اندازہ ان کی اس منظوم حکایت سے ہوتا ہے جس میں آپ بیان فرماتے
ہیں کہ میں نے لڑکپن میں ایک فقیر پر سختی کی تو والد نے مجھے اس طرح
مرزاںش کی۔

اند کے انديش و ياد آرائے پسر اجتماع امت خير البشر
باز اين ريشن مفید من نگر لرزو و اسيد و یيم من نگر
بر پيدر اين جور نازبيا مسكن پيش سولا بنده را رسوا مسكن
خنچه اي از شاخساو مصطفى گل شو از باد بهار مصطفى
از بهارش رنگ و بو باید گرفت بهره از خلق او باید گرفت

ترجمہ: اے بیٹے ذرا سوچیں اور خیر البشر کی امت کے اجتماع کا
خیال کریں۔ پھر میری سفید داڑھی اور مجھ پر طاری ہونے والے لرزو اور اسيد

اور خوف کی حالت کو دیکھئیں باب پر اس طرح کا نازیبا ظلم نہ کریں اور اپنے مالک کے سامنے اس غلام کو رسووا نہ کریں اسے یہی تم مصطفیٰ ص کی شاخوں کی کلی ہو لہذا مصطفیٰ ص کی باد بھاریں سے پھول بن جاؤ ان کی بھار سے تم کو رنگ اور خوبصورت حاصل کرنی چاہئے اور ان کے اخلاق سے فائدہ اٹھانا چاہئے ۔

ایسے محب رسول باب کے بعد استاد ملا تو مولانا سیر حسن جیسا، کہ اسلامی شرافت اور خلق رسول کا روشن نمونہ تھے ۔ پھر لاہور پہنچی تو حضرت داتا گنج بخش رح کے فیض و برکات سے مستفیض ہوئے ۔ شاعری کے میدان میں آگے بڑھے تو غائبانہ طور پر روسی کے ارادت مند ہوئے اور دوست اور شیر مولانا گرامی جالندھری جیسا ملا جن کی نعمتوں میں مولانا جاسی کے کلام کی خوبصورتی بسی ہوئی ہے ۔ اپنے قریبی پیش روؤں میں مولانا حالی کو دیکھا اور سننا جن کا تمام تر وجود گویا ایک درد مند دل تھا اور جن کی نعمتیں اور مناجاتیں بچھے بچھے کی زبان پر تھیں ۔ پھر زمانہ بھی وہ پایا کہ مسلمانان بر صغیر پاک و ہند تو ابتدا میں تھے ہی، ترک، عرب، افغان، ایرانی، مصری، طرابلس، الغرض دنیا بھر کے مسلمان حکومت اور سیاست کے میدان میں زخم پر زخم کھا کر چور ہو رہے تھے اور زمانہ کے بے رحم ہاتھ تھے کہ مزید ضرب پر ضرب لگاتے جا رہے تھے ۔

ان عوامل سے اقبال کے دردمند دل کو گداز سے گداز تر ہونا ہی تھا اور جذبہ عشق رسول کو شر سے شعلہ بننا ہی تھا ۔ ان حالات میں انہیں فریاد لئے کر پہنچتا تھا تو بارگاہ رسالت ہی میں کہ یہی بارگاہ مسلمانوں کے لئے ماوی اور ملجا ہے ۔ دیکھئے وہ کس الداز سے بارگاہ رسالت میں پہنچتے ہیں ۔

اے مدد گار خربیاں، اے پناہ بے کسان
 اے نصیر عاجزان، اے سایہ بے مایگاں
 کاروان حبیر و تعلم کا ہوا دل سے روان
 کہنئے آیا ہوں میں اپنے درد و غم کی داستان
 ہے تری ذات بیارک حل مشکل کے لئے
 نام ہے تیرا شفا، دکھئے ہوئے دل کے لئے
 بزم عالم میں طراز سند عظمت ہے تو
 بہر انسان جیریل آیہ رحمت ہے تو
 اے دیار علم و حکمت، قبلہ امت ہے تو
 لے ضیائے چشم ایمان، زیب ہرمدحت ہے تو
 درد جو انسان کا تھا تیرے پھلو سے اٹھا
 قلزم جوش محبت تیرے آنسو سے اٹھا
 آب کموثر تشنہ کاسان محبت کا ہے تو
 جس کے ہر قطرے میں سو سوتی ہیں وہ دریا ہے تو
 طبور پر چشم کلمم اللہ کا تارا ہے تو
 معنی بیس ہے تو منہوم اوانی ہے تو
 اس نے پہچانا نہ تیری ذات کے انوار کو
 جو نہ سمجھا احمد بے سیم کے اسرار کو

یہ ملحوظ خاطر رہے کہ یہ اشعار ”نالہ یتیم“ سے ہیں جو ۱۹۰۰ء
 میں لکھی گئی اور جس روز یعنی ۲۷ فروری ۱۹۰۰ء کو اقبال نے یہ نظم
 العین حمایت اسلام لاہور کے جلسے میں پڑھی تھی اس سے صرف دو روز پہلے

انہوں نے اپنی عمر کے ستائیں برس پورے کئے تھے (۱)۔ اس عمر میں کم ہی کسی کا دل زخم آشنا ہوتا ہے اور اگر کسی دل پر زخم ہوتا بھی ہے تو ذات کا، شاذ ہی کوئی دل ایسا ہوتا ہے جس کے زخم کے انگور سے ملی اور آفاقی درد کی شراب ٹکنے لگے اقبال نے اس عمر میں بھی جہاں جہاں رسول کریم کو پکارا ہے ان کی پکار میں درد کا پورا پورا رچاؤ اور والہانہ محبت کی نہایت خوشگوار بوس موجود ہے۔

وقت گزرنے کے ساتھ ساتھ ان کے دل میں حب رسول کا پھوٹا ہوا نہما سا پودا بڑھتا چلا گیا اور آخر کار ایک ایسا تناؤ درخت بن گیا کہ ہوا و ہوس کی لوئیں، جیر و استبداد کی آندھیاں اور قهر و غصب کی بجلیاں بھی اسے کوئی گزند نہ پہنچا سکیں۔ محبت کی شمع تیز سے تیز تر ہوتی چلی گئی اور باد مختلف کے باوجود اس کی لو بڑھتی ہی رہی۔ روز بیخودی کے آخر میں ”عرض حال مصنف به حضور رحمت للعالمین“، میں لکھتے ہیں۔

تا مر افتاد برویت نظر	از پدر تا نام تو آموختم
عشق درسن آتشے افروخت است	آرزوئے من جوان ترسی شود
فرحتش بادا کہ جانم سوخت است	لے زیاد غیر تو جانم تھی
آتشش ایں آزو افروختم	ہست شان رحمت گیتی نواز
ایں کہن صہبا گران ترسی شود	از درت خیزد اگر اجزاء من
بر لیش آرام اگر فرسان دھی	عرض کن پیش خدائے عزوجل
آرزو دارم کہ میرم در حجاز	
فائی اسرفونم ، خوشان فردائے من	
عشق سن گردد ہم آغوش عمل	

(۱) نئی تحقیق کے مطابق اقبال کی عمر اس وقت صرف ۲۳ برس تھی۔ کرم

ترجمہ: جب سے آپ کے روئے مبارک پر میری نظر پڑی ہے آپ مجھے مان باپ
سے زیادہ پیارے ہو گئے ہیں عشق نے میرے اندر آگ روشن کی ہے اور اسے خوش
ہونا چاہئے کہ میری جان جل چکی ہے جب سے میں نے اپنے والد سے آپ کا نام
سنا ہے میرے دل میں اسی آزو کی آگ بھڑک الہی ہے میری آزو جوان تر
ہو رہی ہے اور یہ پرانی شراب زیادہ نشہ آور ہوتی جا رہی ہے اے رسول کریم
کہ آپ کے علاوہ کسی اور کی یاد سے میری روح حالی ہے اگر آپ فرمائیں تو
میں اپنی آزو کا ذکر کروں۔ آپ کی رحمت تو تمام دنیا پر سہریانی کرنے والی
ہے میری خواہش ہے کہ میں حجاز میں صریون۔ اگر آپ کے دروازے سے میری
مشی (قیامت کے دن) الہی تو میرا حال اور مستقبل دونوں ہی اچھے ہوں آپ
خدائی تعالیٰ کے سامنے میرے لئے عرض کریں کہ میری محبت عمل سے ہم
کنار ہو جائے۔

جوں جوں علامہ کا شعور پختہ ہوتا چلا گیا رسول اکرم صلی اللہ علیہ
وآلہ وسلم کی محبت ان کی رگ و پے میں سماتی چلی گئی۔ ادراک کا آئینہ جیسے
جیسے جلا پاتا گیا انوار و تجلیات نبوی اس میں زیادہ سے زیادہ جذب ہوتے
چلے گئے حتیٰ کہ جب عمر انحطاط کی مثاول تک پہنچی عشق کمال کی بلندیوں
کی طرف پرواز کرنے لگا اور پھر وہ وقت آیا کہ ان کا وجود معنوی آفتاب رسالت
کی ایک تابناک کرن بن گیا جس کی روشنی نے کروڑوں مسلمانوں کے ذہنوں
کو روشن اور جن کی حرارت نے ان کے دلنوں کو گداز کر دیا۔ ارسغان حجاز
کہ علامہ کا آخری مجموعہ کلام ہے اس میں آپ سرایا عشق و محبت نظر آتے
ہیں۔ اس کتاب کا نام ہی تاجدار رسالت کے ساتھ ہے پناہ محبت کا اعلان کر
رہا ہے اس میں ”حضور رسالت“، کے عنوان سے ایک سو ایس ریاعیات ہیں کہ

ایک سے بڑھ کر ایک اس تب و تاب اور سوز و گداز کا پتہ دے رہی ہے جو شاعر کے سینے میں موجود ہے ذرا ملاحظہ فرمائیے ۔

باين پيرى رو ڀرب گرفتم نوا خوان از سرور عاشقانه
چون آن مرغئے که در صحراء سر شام ڪشайд پر به فکر آشيانه

ترجمہ : اس بڑھائے دین میں نے ڀرب کا راستہ لیا ہے اور عاشقانہ سرور کے ساتھ نغمہ خوان ہوں ۔ اس پرندے کی طرح جو شام ہونے پر جنگل سے اپنے آشیانے کی فکر کے لئے پر تولنا ہے ۔

مسلمان، آن قفیر کچ کلا ہے رسید از سینہ او سوز آھے
دلش نالد، چرا نالد ! نداند نگاھے یا رسول الله نگاھے

ترجمہ : مسلمان وہ ٹیڑھی ٹوبی رکھنے والا فقیر جس کے سینہ سے آہ کا سوز جا چکا ہے ۔ اس کا دل رو رہا ہے ۔ وہ نہیں جانتا کہ کیوں رو رہا ہے یا رسول اللہ اس پر نگاہ کیجئے ۔ نگاہ کیجئے ۔

بیا اے هم نفس باهم بنالیم من و تو ڪشته شان جمالیم
دو حرفے بر مراد دل ڳوئیم پیائے خواجه چشمان رایما لیم

ترجمہ : اے ہدم ! آ کہ ہم سل کر نالہ بلند کریں کیونکہ میں اور تو جمال (نبی) کی شان پر قربان ہیں ہم اپنے دل کی مراد کے موافق دو لفظ کہیں اور اپنے آقا کے قدسون پر آنکھیں ملیں ۔

به ڪوئی تو گداز یک نوا بس
مرا این ابتدا این انتہا بس
خدا را گفت مارا مصطفی بس
خراب جرأت آن رند پا کم

ترجمہ : آپ کے کوچے میں ایک ہی نوا کا گداز کافی ہے میرے لئے یہی ابتداء اور یہی انتہا بہت ہے میں تو اس پاکیزہ سیرت رند کی جرأت پر قربان

ہوں کہ جس نے خدا سے کہا کہ ہمارے لیئے مصطفیٰ ص کافی ہیں ۔

وہ ان کوتاھیوں سے بخوبی آگہ ہیں جن کی وجہ سے مسلمانوں کی قومی سطوت اور ملی عظمت مائل ہے زوال ہوئی اور بارگہ رسالت میں ان کوتاھیوں کا اعتراف بکمال ندامت کرتے ہیں کہ ۔

بسوز نغمہ ہائے خود تبیدم
جہاں گردیدم و اورا ندیدم
بہ آن بالے کہ بخشیدی پریدم
مسلمانے کہ مرگ از وی بلزد

ترجمہ: آپ نے جو پر دئے ہیں النبی سے اڑا اور اپنے نغموں کے سوز سے ہی تڑپا۔ میں تمام دنیا میں پھرا لیکن وہ مسلمان جس سے سوت بھی کانپتی ہو نظر نہ آیا۔

جبیں ر پیش غیر اللہ سودیم
نالم از کسے می نالم از خویش
چون گبران در حضور او سرو دیم
کہ نا شایان شان تو نبودیم

ترجمہ: ہم نے اپنی پیشانی کو غیر اللہ کے سامنے رکٹا اور کافروں کی طرح اس کے سامنے نغمہ خوان رہے ہیں کسی اور کے ہاتھوں نہیں اپنے آپ سے فریاد کرتا ہوں کیوں کہ ہم آپ کے شایان شان نہیں ہیں ۔

بہ نور تو بر افروزم نگہ را
کہ بینم اندر ورن مہر و مہ را
چون می گویم مسلمانم، بلزد
کہ دائم مشکلات لا اللہ را

ترجمہ: میں آپ کے نور سے اپنی نگاہ کو روشن کرتا ہوں تاکہ چاند اور سورج کے اندر جہانک کر دیکھوں۔ جب میں یہ کہتا ہوں کہ مسلمان ہوں تو کالپ الہتا ہوں کیونکہ میں لا اللہ کہنے کی مشکلات سے واقف ہوں۔ عشق و محبت کا کمال یہ ہے کہ اپنے آپ کو مجرم گردانتر ہوئے اور

عقوبت کا سزاوار جانتے ہوئے خدائی بزرگ و برتر کی بارگہ میں سوال کرتے ہیں تو یہ، کہ آقا کے حضور ہم سے باز پرس نہ کی جائے کیونکہ ایک طرف تو ہم رسوہ ہوں گے دوسری طرف آفائے دو جہاں کی ذات کو دکھ ہوگا اور ان کا دکھ ہمارے لئے ہر سزا اور عقوبت سے بڑھ کر ہوگا۔

بہ پایاں چوں رسد این عالم پیر
شود بے پردہ ہر پوشیدہ تقدیر
مکن رسوہ حضور خواجه مارا
حساب من زچشم اونہان گیر

ترجمہ: جب یہ بوڑھی دنیا اپنے انجام کو پہنچے اور ہر چھپی ہوئی تقدیر ظاہر ہو جائے۔ تو اے خدا! ہمیں اپنے آفاص کے ساتھ رسوہ نہ کرنا بلکہ سیرا حساب ان کی نگہ سے چھپا کر لینا۔

اقبال کے ہاں جس طرح فکر و نظر، زبان و بیان، لہجے اور اسلوب میں ابتكار اور انفرادیت ہے اسی طرح شانِ نبوت اور شانِ محبویت کے متعلق بھی ان کے تصورات مبتکر اور منفرد ہیں۔ ان کے دور اول کی شاعری میں ہمیں روایتی انداز کی نعت ملتی ہے جیسے۔

وہ بزم یثرب میں آکے بیٹھیں ہزار سند کو چھپا کر
نگاہ عاشق کی دیکھ لیتی ہے پرڈہ سیم اٹھاٹھا کر
جو تیرے کوچھے کے ساکنوں کا فضائے جنت میں دل نہ بھلا
تسلياں دے رہی ہیں حوریں خوشامدوں سے سنا منا کر
شہیدِ عشق نبی کے مرنے میں بانکھیں بھی ہیں سو طرح کے
اجل بھی کمہتی ہے زندہ باشی ہمارے تمرنے پہ زہر کھا کر

و کوئی ہوئی کام آہی جاتی ہے جس عصیاں عجیب شرے ہے
کوئی اسے پوچھتا پھرے ہے زر شفاعت دکھا دکھا کر
تیرے نٹا گر عروس رحمت سے چھپ کرتے ہیں روز مختصر
کہ اس کو پیچھے لگا لیا ہے کہا اپنے دکھا دکھا کر

لیکن یہ انداز بیان تھوڑا ہی عرصہ رہتا ہے۔ عمر اور شعور کی پختگی کے
ساتھ وہ نصب و مقام نبوت سے آگاہی حاصل کرتے جاتے ہیں اور آنحضرت
کی معنوی شخصیت کے اسرار و رسموں ان پر کھلتے جاتے ہیں تو ان کا انداز بیان
بدلتا جاتا ہے اور بالآخر وہ اس لہجے اور آہنگ کو پالتے ہیں جو خاص ان
کا اپنا ہے اور جسے اہل فکر و نظر کی سماعت پہچاننے میں کوئی دقت محسوس
نہیں کرتی۔ مثلاً -

وہ دانائی سبل ختم الرسل، مولائے کل جس نے
غبار را کسو بخشنا فروغ دیا ہے بینا
نگہ عشق و سستی میں وہی اول وہی آخر
وہی قرآن، وہی فرقان، وہی یسمن، وہی طہ
لوح بھی تو، قلم بھی تو، تیرا وجود الكتاب
گندب آیکیند رنگ تیرے محیط میں حباب

”جاوید نامہ“، میں کہ علامہ کے روحانی تجربات کا تجوڑ ہے انہوں نے
جهان رسم و ایما کے پردازے میں بہت سے ما بعد الطیباعاتی مسائل بیان کئے
ہیں اور بہت سے عقدہ هائی سرستہ کو سخن کی انگلیوں سے کھولا ہے وہاں
”یقان عبدیت رسول“ کے متعلق منصور حلاج کی زبانی فرماتے ہیں -
عبد، از فہم تو بالا ترست زانکہ او ہم آدم وہم جوہرست

عبدہ ، صورت گر تقدیر ہا
 اندر ویرانہ ہا تعمیر ہا
 ماهمه رنگیم و اویے رنگ و بوست
 عبده دھراز عبده است
 کس زسر عبده ، آگہ نیست
 عبده جز سر الا الله نیست
 لا الله تیغ دودم او عبده ،
 فاش تر خواہی بگو، "ہو عبده" ،
 مدعای پیدا نہ گردد زین دویت تا نبینی از مقام "ماریت" ،

ترجمہ : اے انسان عبده کا مطلب تیرے فہم سے بالا ہے کیونکہ وہ
 (خدا کا بننے) آدم کے پیکر میں بھی ہے اور جوہر بھی ہے عبده ہماری تقدیروں
 کا بننے والا ہے اور اس کی ذات میں ویرانے بھی ہیں اور بستیاں بھی ، عبده
 زمانہ سے اور زمانہ عبده سے ہے ہم سب تو رنگ ہیں لیکن وہ رنگ و بو سے
 پاک ہے کوئی شخص بھی عبده کے بھیہ سے واقف نہیں ہو سکتا کیونکہ وہ
 الا الله کے بھیہ کے علاوہ کچھ بھی نہیں لا الله دو دھاری تلوار ہے اور وہ عبده
 ہے اور اگر کھول کر بات کروں تو عبده خود "ہو" ہے - ان چند شعروں سے مطلب
 واضح نہیں ہو سکتا جب تک کہ تو "ما ریت" ، کے مقام سے نہ دیکھے ۔

یہاں عبده کی وضاحت کے پیرائے میں جو کچھ ریز اور استعارے کی صورت
 میں کہا گیا ہے اس میں بڑی باریکیاں اور نزاکتیں ہیں - ایسی باریکیاں اور
 نزاکتیں جنہیں کھول کر بیان نہیں کیا جا سکتا ۔

